



શ્રી જલારામ મંદિર - શિકાગો દ્વારા પ્રકાશિત

જલારામ દર્પણ

ફોન : ૮૪૭-૪૮૦-૫૨૫૨ / ૮૪૭-૮૦૧-૪૭૫૨

ફેક્સ : ૮૪૭-૪૫૦-૧૭૧૮

<http://www.shreejalarammandir.org>

જરપ ઇલીનોઇસ બુલેવર્ડ, હોક્મેન એસ્ટેટ્સ, ઇલીનોઇસ - ૬૦૧૬૮

એપ્રિલ ૨૦૧૫

Year : 7

Vol : 24

આગામી કાર્યક્રમો

વટ સાવિત્રી

મંગળવાર, જૂન ૨ - સાંજે ૫:૦૦ કલાકે

સમુહ સત્યનારાયણ કથા

રવિવાર, જૂન ૧૪ - સાંજે ૪:૦૦ કલાકે

રથ યાત્રા

રવિવાર, જૂલાઈ ૧૮ - સાંજે ૪:૦૦ કલાકે

દરેક ઉત્સવ બાદ મહાપ્રસાદની વ્યવસ્થા રાખેલ છે.

આપ ઉપર જણાવેલ કોઈપણ કાર્યક્રમોમાં યજમાન તરીકે, આરતી અથવા પ્રસાદની સેવા આપવા ઇચ્છતા હોય તો આપને વિપુલ ઠક્કરનો ૬૩૦-૯૬૫-૯૭૯૦, જણા ઠક્કર ૮૪૭-૩૭૨-૧૫૩૩ અથવા દિપક ઠક્કરનો ૮૪૭-૩૨૨-૪૬૩૪ પર સંપર્ક કરવા વિનંતી છે.

વીરબાઈમા હોલ

આપના ઘરમાં આવતા કોઈપણ પ્રસંગ માટે આપ મંદિરનો સભા હોલ રાખી શકો છો. આ ઉપરાંત આપ મંદિરનું ભોંયરૂ તથા રસોડુ પણ લગ્ન પ્રસંગ, વર્ષગાંઠ અથવા સીમંત જેવા પ્રસંગો માટે રાખી શકો છો. આ માટે આપને હસમુખભાઈ ઠક્કરનો ૮૪૭-૩૭૧-૧૦૯૮ પર સંપર્ક કરવા વિનંતિ છે

પ્રમુખ સ્થાનેથી

પ્રમુખ: ભુપેન્દ્રભાઈ ઠક્કર

સૌ વ્હાલા ભક્તજનોને મારા અંતઃકરણ પૂર્વકના જય જલારામ.

આપ સૌને જણાવતાં આનંદ અનુભવી રહ્યો છું કે પૂર્વના અંકને ધ્યાનમાં રાખી આપે આપેલા સાથ, સહકાર અને સુમેળથી આ મંદિરના નવનિર્માણનો વેગ ઘણો ઝડપથી આગળ વધી રહ્યો છે તેનું કોઈ કારણ હોય તો આપના હૃદયમાં પૂ. બાપા પ્રત્યેની જે ભાવના, શ્રદ્ધા, વિશ્વાસ અને કરૂણા છે. તમારી હિંમત અને શક્તિ તેમજ આ મંદિરના વિકાસ માટે કંઈ પણ કરી છુટવાની આપ સૌ ભક્તજનોમાં જે તમન્ના છે તે પૂ. બાપાની અસીમ કૃપા છે.

આ ભગીરથ કાર્ય પૂ. બાપાએ આપણી સમક્ષ મૂક્યું છે તેમાં યથાશક્તિ સેવા કરી આ મનુષ્ય જીવનને બડભાગી બનાવીએ અન્યથા આ ઘોર કલિકાળમાં જ્યારે મનુષ્ય ચારે બાજુએ સંકટોથી ઘેરાય છે અને દુઃખોના વાયરા વાય છે ત્યારે અમીની દૃષ્ટી રાખનાર અને દુઃખોને દૂર કરનાર જો કોઈ હોય તો પૂ. બાપાની કૃપા અને જયોત છે જે આપણે પૂ. બાપાના પરચાઓ રૂપે જાણીએ છીએ અને માણીએ છીએ. તેમાં નથી ભૂતકાળ જે કૃપા છે અને વર્તમાન છે તે હયાત છે. તેથી જ પૂ. બાપાએ આપણી સમક્ષ આ કસોટી મૂકી છે કે મારા કાર્યમાં કેટલા ભક્તો જોડાય છે અને તેથી જ પૂ. બાપાએ આપણી સમક્ષ નાના મોટા મોતી રૂપે પ્રોજેક્ટો મૂક્યા છે. કેટલા મારા સાચા ભક્તો છે જે આ સાચા મોતીને વીણીને મારી માળામાં ગુંથી દે છે.

પૂ. બાપાએ જન્મ મનુષ્ય યોનીમાં જ લીધો હતો છતાં તેમણે જીવનને ધન્ય બનાવી દીધું તેવી જ રીતે આપણે સૌ પણ પૂ. બાપાના મંદિરના નવનિર્માણની જવાબદારી નિષ્ઠા પૂર્વક સાથે મળીને પૂ. બાપાના કાર્યને વેગવંતું બનાવીએ અને હૃદયમાં પ્રભુ શ્રી રામને રાખીને ધર્મનું કાર્ય સમજી જ્યોતને જેટલી બને તેટલી પ્રકાશીત કરીએ અને આપણા જીવનના અંધકારને દૂર કરીએ એ જ આપણા સૌની પૂ. બાપા પ્રત્યેની સાચી પ્રાર્થના અને સેવા છે.

વર્ષ ૨૦૧૫-૨૦૧૬ના બે વર્ષ માટે બન્ને બોર્ડના સભ્યોની નિમણૂક કરી દેવામાં આવી છે. બન્ને બોર્ડમાં જે નવા મેમ્બરો પૂ. બાપાની સેવામાં જોડાયા છે તેઓનું હું હૃદય પૂર્વક સ્વાગત કરું છું.

આપ સૌ મંદિરના ભક્તો મંદિરના દરેક પ્રસંગોમાં નિષ્ઠા પૂર્વક આપનો હિંમતી સમય આપી મંદિરના દરેક પ્રસંગોને ઉત્તરોત્તર દીપી ઉઠે તેવો બનાવવાની જેઓના

દિલમાં ભાવના અને ઉત્સાહ છે તેઓનો પણ હું અંતઃકરણ પૂર્વક આભાર માનું છું.

આપણે સૌ જાણીએ છીએ કે મંદિરના નવનિર્માણમાં કન્સ્ટ્રક્શનનું કામ ચાલી રહ્યું છે જે દરમ્યાન આપ સૌ ભક્તોને પાર્કીંગથી માંડીને બીજી નાની મોટી તકલીફો પડતી હશે તેના માટે હું મંદિર વતી આપ સૌની ક્ષમાચાચના માંગુ છું.

એજ સૌને જય જલારામ

સંસ્થા સમાચાર

સંકલન - રજનીકાંત મોદી

આપણા મંદિરમાં રાબેતા મુજબ હિંદુ તહેવારો ઉજવવામાં આવે છે અને તેમાં આપ સૌ ભાવિક ભક્તો જે રીતે અનેરો લાભ લઈ ધન્યતા અનુભવો છો તે ખૂબ જ આનંદની વાત છે. છેલ્લા ત્રણ મહિનામાં ખૂબ જ સુંદર તહેવારો ઉજવાયા તેની રૂપરેખા નીચે દર્શાવેલ છે.

જાન્યુઆરી ૧ એટલે અમેરિકામાં ઉજવવામાં આવતું નવું વર્ષ. આ નવા વર્ષના આપ સૌને હાર્દિક અભિનંદન અને શુભેચ્છાઓ. પૂ. બાપાના ચરણોમાં પ્રાર્થના કે સૌને તન, મન અને ધનથી સુખી અને તંદુરસ્ત રાખે. જલા કરેગા સબકા ભલા. જાન્યુઆરી ૧૪ - મકર સંક્રાંતિ. સૌને પતંગોત્સવના દર્શનનો મંદિરમાં સૌ પ્રથમ વખત અનેરો લાભ પ્રાપ્ત થયો. જાન્યુઆરી ૧૮ ના રોજ મંદિરમાં નવગ્રહ પૂજાના દર્શનનો સૌ હરિભક્તો લાભ લીધો. ઘણા બધા યજમાનોએ નવગ્રહ પૂજાનો પણ ખૂબ જ ભાવપૂર્વક લાભ લીધો. જાન્યુઆરી ૨૪ ના રોજ વસંત પંચમી હોવાથી મંદિરમાં સૌ પ્રથમ વખત સૌ દેવોને વિવિધ રંગોના પુષ્પોથી શણગાર કરવામાં આવ્યો અને આ દર્શન કરતા સૌના હૈયા ભાવવિભોર થઈ ગયા. જાન્યુઆરી ૨૬ એ આપણો પ્રજાસત્તાક દિન. તે નિમિત્તે મંદિરના પ્રાંગણમાં ભારતીય રાષ્ટ્રધ્વજ ફરકાવી સૌએ ભારતની પ્રજાને સત્તા હાંસલ કર્યાની યાદ તાજી કરાવી.

ફેબ્રુઆરી ૧૭ મહા વદ ૧૩ને દિવસે મંદિરમા મહાશિવરાત્રી હોવાથી આ વર્ષે મહાદેવજીના અનેરા દર્શનનો લાભ સૌ ભક્તોએ લીધો. આ પ્રસંગે બનાવવામાં આવેલ શિવલીંગની વિશેષતા એ હતી કે સૌએ સોમનાથજી મહાદેવના દર્શન અહીં બેઠા બેઠા કર્યા. જાણે કે ઘેર બેઠા ગંગા નાહ્યા હોય તેવો અનેરો લાભ મળ્યો. લગભગ ૨૫ જેટલા વિવિધ રસોથી મહાદેવજીને અભિષેક કરી સૌની સુખ-શાંતી માટે પ્રાર્થના કરવામાં આવી. પૂજા યજમાન તરીકે પણ અનેક ભક્તોએ અનન્ય સેવા આપી. ફેબ્રુઆરી ૨૩, ક્ષગણ સુદ પના દિવસે પ. પૂ. શ્રી જલારામબાપાની પુણ્યતિથી નિમિત્તે બાપાની પાદુકાની પૂજાનો અનેરો લાભ યજમાનોએ લીધો અને સૌ ભક્તોએ આ પૂજાના સાક્ષી બનતા ધન્યતા

અનુભવી.

માર્ચ ૫, ક્ષગણ સુદ પૂનમ હોવાથી મંદિરના પ્રાંગણમાં હોલીકા દહનના દર્શનનો લગભગ ૧૫૦૦ જેટલા ભક્તોએ અનન્ય લાભ લીધો. સાથે ઘાણી, ચણા અને ખજૂરનો પ્રસાદ લઈ સૌ ભક્તજનો હર્ષોલ્લાસ પામ્યા. સાથોસાથ ધૂળેટી નિમિત્તે સૌને ગુલાલમય કર્યા અને અંદરો અંદરના ભેદભાવ ભૂલીને સૌએ એકમેક થયાની લાગણી અનુભવી. માર્ચ ૨૮ - ૨૯, ચૈત્ર સુદ ૯ - ૧૦. રામ જન્મોત્સવ નિમિત્તે શનિવાર, માર્ચ ૨૮ સવારના ૧૦થી રવિવાર, માર્ચ ૨૯ સવારના ૧૦ સુધી અખંડ રામધૂન કરવામાં આવી. મહત્વ પૂર્વકની વાત છે કે સૌ નાના ભૂલકા-બાળકો પણ આ વખતે આ અખંડ ધૂનમાં જોડાયા હતા. આપણી ભાવી પેઢીને ધન્ય છે. માર્ચ ૨૯, ચૈત્ર સુદ ૧૦ને રવિવારે રામજીના જન્મોત્સવ નિમિત્તે ત્રિસોપચારે પૂજા કરવામાં આવી. સાથે સાથે પૂજારી શ્રી પ્રકાશભાઈ પંડ્યા અને શ્રી કેયુરભાઈ સેવકે પ્રથમ વખત ભદ્રમંડળના પૂજા દર્શનનો લાભ અપાવ્યો. સૌ જલાભક્તો આ પૂજન દર્શનનો લાભ લેતા બન્ને ભૂદેવોને મનોમન આભાર વ્યક્ત કરતા સાંભળવામાં આવ્યા. પૂજા બાદ સૌએ પ્રસાદનો લાભ લીધો અને સાંજના ભજન સંધ્યામાં શ્રી રાજેશભાઈ ચલમ તથા તેમના દિકરા શ્રી રૂષભે સૌને ભજનો દ્વારા તરબોળ કરી દીધા હતા.

રામજીની પૂજા દરમ્યાન મંદિરના પૂજારી શ્રી પ્રકાશભાઈ પંડ્યા દ્વારા ગુરૂ દક્ષિણામાં પૂ. જલારામબાપાને સોનાનું છત્ર અર્પણ કરવાની હાર્દિક અપીલ કરવામાં આવી અને ઘણા જલા ભક્તોએ તુરત જ પોતાનું યોગદાન લખાવ્યું. હજી પણ આ નિમિત્તે દાન પ્રવાહ ચાલુ છે. આ સોનેરી તક જીવનમાં એક વખત મળે છે તો આ તકને ન છોડતા આપણે સૌ સહભાગી બની કૃતાર્થ બનીએ. ધન્ય છે સૌ જલા ભક્તોને.

મંદિરમાં ઉજવવામાં આવતા દરેક પ્રસંગોમાં આપ સૌ આવી જ રીતે લાભ લેતા રહેશો તેવી હૃદયપૂર્વક વિનંતી.

જય જલારામ

ભક્તોના પ્રશ્નોત્તર

સંકલન - પ્રકાશભાઈ પંડ્યા / કેયુરભાઈ સેવક

આ અંકથી આપણે ભક્તોના ધાર્મિક પ્રશ્નોના ઉત્તર આપવાનો પ્રયાસ કરીશું. આપને આપણા હિંદુ ધર્મ વિષે વધારે જાણવાની ઇચ્છા હોય તો આપના પ્રશ્નો મંદિરમાં પહોંચાડવા અથવા ઈમેલ (Vipulthakkar21@gmail.com) કરવા. સમય અને જગ્યાની અનુકુળતા પ્રમાણે યોગ્ય પ્રશ્નોના ઉત્તર પ્રકાશિત કરવામાં આવશે.

૧. મહાભારત અને પુરાણોના રચયિતા વેદવ્યાસનું મૂળ નામ શું હતુ?

- શ્રી કૃષ્ણ બાદરાયણ, પારાશર વેદ વ્યાસ

૨. ભગવાન શ્રી રામચંદ્રના બહેનનું નામ શું હતુ?

- શાન્તા

૩. પાંડવોને અક્ષય પાત્ર કોણે આપ્યુ હતુ?

- સૂર્ય ભગવાને

૪. રાધાજીના પિતા અને પતિનું નામ શું હતુ?

- પિતાનું નામ - વૃષભાનુ. પતિનું નામ - રાયકા

૫. પંચાજીરીના પ્રસાદમાં કઈ કઈ પાંચ વસ્તુઓ આવે?

- સૂંઠ, ખસખસ, કોપરુ, અજમો, સવા

૬. યજ્ઞના સમાપન પછી થતા સ્નાનને શું કહેવાય?

- અવભૃથ સ્નાન

૭. શ્રી સાંઈબાબાના માથા ઉપર બાંધેલા રૂમાલના કટકાને શું કહેવાય?

- સટકો

૮. એક પણ છત વગરનું ૩૫૦ વર્ષ જુનુ મંદિર કયાં આવેલુ છે?

- મુંબઈમાં ખંબાદેવીનું મંદિર. કોળી સમાજના ઇષ્ટદેવ

૯. છઠ્ઠીના લેખ લખવા જે વિધાતા દેવી આવે તેમનું નામ શું?

- ચિત્રલેખા

૧૦. શબરીનું સાચુ મૂળ નામ શું હતુ?

- શ્રમાળા

૧૧. તંબુરાના તારને શું કહેવાય?

- જીવાળી

૧૨. શ્રીમદ્ ભગવદ્ ગીતાના કુલ શબ્દો અને અક્ષરો કેટલા?

- શબ્દો - ૯૪૧૧, અક્ષરો - ૨૪૪૪૭

૧૩. ઋગવેદની પ્રથમ ઋષાનો પ્રથમ શબ્દ કયો?

- અગ્નિ મીડે

વિચાર રત્ન-કણિકા

માँ શાકિતનું એક વિશેષ સ્વરૂપ “શાંકભરી માँ”

સંકલન: રજનીકાંત મોદી

યા દેવી સર્વ ભૂતેષુ, શાંતિ રૂપેણ સંસ્થિતા । નમસ્તસ્યૈ, નમસ્તસ્યૈ, નમસ્તસ્યૈ

નમો નમઃ ॥

રાજ રાજેશ્વરી માँ ભગવતીના મહાત્મ્યમાં જણાવ્યું છે કે જગતનું પાલન કરનાર અને બ્રહ્મવિદ્યારૂપ જગદંબાથી જ આ સઘળુ સચરાચર ત્રૈલોક્ય વ્યાપ્ત છે. માટે જ આ જગત જનનીનું સર્વ શ્રેય પ્રાપ્તિ અર્થ સેવન-પૂજન કરવુ.

ભરતખંડ એ તો આર્યોની પવિત્ર ભૂમિ છે. જેમાં દેવી શક્તિની ઉપાસના પ્રાચીન કાળથી જ કરવામાં આવે છે. જેના અનેક પુરાવા વેદ, પુરાણ તથા ઉપનિષદોમાં જોવા મળે

છે. મહાભારતના યુધ્ધ સમયે પણ શ્રી કૃષ્ણજીએ માँ શક્તિની ઉપાસના કરવા અર્જુનને જણાવેલુ. અને તેથી જ શક્તિ પૂજા એ આપણી સંસ્કૃતિનું ઉજ્જવળ અંગ છે. આથી જ સમસ્ત ભારતમાં અને અનેક વિદેશોમાં પણ શક્તિ ઉપાસના વ્યાપક છે. મંત્ર, ન્યાસ, પુરશ્ચરણ, પૂજા, હોમ-હવન, રહસ્ય-સ્તોત્રો દ્વારા આદ્યશક્તિની ઉપાસના કરી શકાય છે. નવરાત્રિના પર્વા દ્વારા શક્તિ સાધનાના વ્રતો કરવામાં આવે છે. આવા અનેક વ્રતો ધાર્મિક ઉત્સવો દ્વારા પણ કરવામાં આવે છે. જે રીતે ત્રિવેણી ગંગામાં સ્નાન કરવાથી તન તથા મનની શુદ્ધિ થાય છે તે રીતે માँની વિવિધ ઉપાસના દ્વારા ઘર આંગણે ત્રિવેણી ગંગાનું આવાહન કરીને સમગ્ર જીવન પવિત્ર બનાવી સુખ-સમૃદ્ધિવાળુ બનાવવાની મહેચ્છા કરી શકાય છે.

દક્ષિણ ભારત સહિત અનેક પ્રાંતોમાં વિશેષરૂપે ઉજવાતો ઉત્સવ એ માँ શાકંભરી નવરાત્રિ તરીકે પ્રચલિત છે. અને એની કથા કંઈક આ પ્રકારની છે.

પ્રાચીનકાળમાં દુષ્કાળના ભીષ્ણ સંજોગોમાં સર્વત્ર કારમી પરિસ્થિતિ અનાજના ઉત્પાદનના અભાવે ઉભી થતી. જેના કારણે ઠેરઠેર જગત જનની પરમેશ્વરીની કૃપા પ્રાપ્તિ માટે અનેકવિધ પૂજાનો આશ્રય લેવામાં આવ્યો. ઋષિ-મુનિઓએ પણ પોતાના આગવા તપોબળથી માँની પૂજા-આરાધના-ઉપાસના કરી. આથી માँની મહેર થતા, કૃપા રૂપે સર્વ સૃષ્ટિ ઉપર વરસાદ થયો. પ્રજંન્ય દેવતાએ દેવી ચેતનાનો સંચાર કરતાં ચમત્કાર રૂપે સર્વ પ્રથમ ધરતી ઉપર ચારે બાજુ ભિન્ન ભિન્ન પ્રકારનું શાક જ ઉગ્યુ. વિકટ પરિસ્થિતિમાં લોકોએ માँનો પ્રસાદ માની આ શાક ગ્રહણ કર્યું જે જીવનદાતા બની રહ્યું. આ પ્રમાણે સૃષ્ટિ પર શાક ઉગાડી નવજીવનનો સંચાર કરી દુષ્કાળની કારમી સ્થિતિમાંથી સૃષ્ટિને ઉગારી લેવામાં આવી. અને આથી જ કૃપાવંત બનેલા દેવીમાँને લોકો “માँ શાકંભરી દેવી” તરીકે ઓળખવા લાગ્યા. અને એક ઉત્સવ સ્વરૂપે “શાકંભરી નવરાત્રિ” જાણે પોતાનો કુળધર્મ નિભાવતાં હોય તે રીતે ઉજવવા લાગ્યા.

આ શાકંભરી નવરાત્રિ પોષ સુદ ૮થી પોષ સુદ પૂર્ણિમા દરમ્યાન ઉજવવામાં આવે છે. જેમાં માँની મૂર્તિની સ્થાપના વિધિવત્ રીતે કરવામાં આવે છે. દિન પ્રતિદિન માँનું પૂજન-અર્ચન, સ્તુતિ-પાઠ કરવામાં આવે છે. માँને પ્રસાદ ધરાવી, આરતી કરી પુષ્પાંજલિ અર્પણ કરી, ભાવ વિભોર બની ભક્તો પ્રદક્ષિણા કરી ધન્યતા અનુભવે છે. આ ઉત્સવ દરમ્યાન માँના ચરણોમાં પ્રાપ્ય એવા અનેક શાકભાજીનો ભોગ યથાશક્તિ ધરાવવામાં આવે છે. સૌ કોઈ પ્રમથી બોલો માँ શાકંભરીની જય જય જય.

માँ શાકંભરી દેવીનો ઉપાસના મંત્ર છે. “ઓમ હ્રી શાકંભરી દૈવ્યૈ નમઃ.”

આરતીના દર્શનનો મહિમા

સંકલન: ડૉ. મગનભાઈ પટેલ

પરમ કૃપાળુ પરમાત્માની પ્રતિમા સમક્ષ દિવો પ્રગટાવીને આરતી ઉતારવાની પ્રથા પરંપરાથી પ્રચલિત છે. “આરતી” શબ્દ “આ” + “રતિ” થી બનેલો છે. રતિનો અર્થ “પ્રીતિ” કે “વાત્સલ્ય” પણ થઈ શકે. સંસ્કૃત ભાષામાં “આરતી” શબ્દ વપરાયેલ છે. તેના વિવિધ અર્થો દુઃખ, કષ્ટ, ચિંતા કે વ્યાધિ વગેરે થાય છે. આરતી પ્રભુ પ્રેમી ભક્તની અનેકવિધ ચિંતાઓનો અંત લાવે છે અને ભક્તની વિવિધ પ્રકારની મનોકામનાઓ પણ પૂર્ણ કરે છે.

મંદિરો તથા ધર્મના પવિત્ર સ્થાનોમાં દેવ-દેવીઓની સમક્ષ ઘીની વાટ, તેલની વાટ કે કપૂર દ્વારા પ્રગટાવેલ દિપક ગોળાકાર (ક્લોક વાઈસ) ફેરવવામાં આવે છે. ઉચ્ચ સ્વરે જયારે સમૂહમાં આરતી ગવાય છે ત્યારે સમગ્ર વાતાવરણ મંગલમય બની જાય છે. મંદિરના વિવિધ દેવ-દેવીઓનાં દિવ્ય સ્વરૂપ, વસ્ત્રાલંકાર, વાઘા વગેરેનાં દર્શન આલ્લાદક વાતાવરણનું નિર્માણ કરવામાં અગત્યનો ભાગ ભજવે છે.

પ્રત્યેક ધર્મના પવિત્ર સ્થાનકોમાં નિયમિત સાંજ, સવારે ઘંટારવ, દુંદુભિનાદ તથા તાળીઓના લયબદ્ધ ધ્વનિથી ઉતારવામાં આવતી આરતીથી સુગંધિત વાતાવરણ જાણે કે અલૌકિક અને દિવ્ય બની જાય છે. વિશ્વ શબ્દકોશમાં “આરતી શબ્દનો અર્થ સુંદર રીતે સમજાવવામાં આવેલ છે. આરતી દેવની મૂર્તિ સામે દિવો ઉતારવો તે.

Religious act of waving a sacred lamp before a diety; (૨) તેમ કરતી વખતે ગવાતું પદ; prayer sung while doing so. આરતીનો એક અર્થ “નિવૃત્તિ” પણ થાય છે. કોઈપણ ધાર્મિક વિધિ પૂર્ણ થાય ત્યારે પૂજા કરનાર શાંતિ અનુભવે છે. દેવોની પૂજા જેવા કલ્યાણકારી કાર્યોની વિધિ પૂર્ણ થાય ત્યારે આરતી ઉતારવામાં આવે છે અને પછી પ્રસાદ વહેંચાય છે. આરતીના દર્શન કરવાથી પાપો નાશ પામે છે અને પૂર્વભવનું ભાથુ બંધાય છે.

પદ્યપુરાણમાં વર્ણન છે કે “કુંકુમાગરૂ કર્પૂર ઘૃત ચન્દન નિર્મિતા: ‘વર્તિકા: પંચ્ચ વો સપ્ત કૃત્વા વૈ દીપવર્તિકમ્’ કુર્યાત્ સપ્તપ્રદીપેન શંખ ઘંટા વિવાદ્યકૈ: ।।” અર્થાત્, “કુમકુમ, અગર, કપૂર, ઘી તેમજ ઘીની દીવેટ બનાવી શંખ, ઘંટ જેવા વાદ્યો વગાડી આરતી ઉતારવી; સુગંધિત દ્રવ્યોનો ધૂપ કરવો અને આરતી ઉતારી તેનાં દર્શન કરનારને અપાર

પૂજ્ય મળે છે. આવા ભક્તના કુળની એક કરોડ પેઢીઓનો ઉદ્ધાર થાય છે.” એમ માનવામાં આવે છે.

હિંદુ સનાતન ધર્મગ્રંથોમાં આરતી ઉતારવાની રીત આ પ્રમાણે સૂચવી છે. સૌથી પ્રથમ દીપમાળા પ્રગટાવવી, બીજું જલ ભરેલ શંખથી, ત્રીજું શુદ્ધ વસ્ત્રથી, ચોથું આંબા તથા પીપળના વૃક્ષનાં પાનથી તેમજ પાંચમું સાષ્ટાંગ દંડવત્ પ્રણામ કરીને ભાવપૂર્વક આરતી ઉતારવાથી જીવાત્માનું કલ્યાણ થાય છે.

પુરાણોમાં દર્શાવેલ સુભાષિત ખૂબ પ્રેરણાદાયી બની શકે તેવું છે. “હુતવહપ્રિયૈમિશ્રિતં વસ્તુ, જલધિજૈર્યુતમ્ સર્વપાપહમ્ । મુખવિલોકનાથપિ સત્કૃતમ્, જનપગૃહ્યતામ્ તર્તિકમ્ શુભમ્ ॥ ” અર્થાત્, “હે પ્રભુ, તારા મુખચંદ્રના દર્શન કરવા કપૂર-ઘીથી મિશ્રિત, રત્નોથી શણગારેલી, સર્વ પાપને હરનારી શુભકારી આરતીનો તુ સ્વીકાર કર.”

ઋષિમુનિઓ પણ કહે છે કે મનની પ્રસન્નતા માટે શયન આરતીનાં પ્રત્યક્ષ દર્શન અવશ્ય કરવાં. મંદિરના શાંત વાતાવરણથી મન પ્રફુલ્લિત બને છે. મધુર કંઠે સ્તોત્ર ગવાતા હોય, ઘંટનો સુમધુર ધ્વનિ સંભળાતો હોય તેવા સમયે મનને શાંતિની અનુભૂતિ થયા સિવાય રહેતી નથી. આરતીની મહત્તા એ છે કે તે હંમેશા મનને ખેંચી રાખી પ્રભુમાં જોડે છે.

ભારતીય સંસ્કૃતિની વિશિષ્ટતા એ છે કે પ્રાચીન સમયથી મંદિરોનું નિર્માણ કાર્ય થતું આવ્યું છે. મંદિરોમાં મોટા સભા ખંડ હોય, ભક્તો ભાવથી ભજન-કીર્તન કરતા હોય, સંતો દ્વારા કથા-વાર્તાનો લાભ મળતો હોય અને ભગવાનની દિવ્ય પ્રતિમાનાં ભાવપૂર્વક દર્શન કરી મન આનંદ-ઉત્સાહ પામતું હોય છે. દર્શનાર્થીઓનું ચિત્ત ભગવાનની મૂર્તિમાં સ્થિર થાય છે. પૂજારી એકાગ્ર મનથી આરતી ઉતારે છે ત્યારે એ દશ્ય નયન રમ્ય લાગે છે.

આ રીતે “આરતી” એ ભારતીય સંસ્કૃતિનું વિશિષ્ટ પ્રકારનું પ્રતિક ગણી શકાય. આરતીનાં દર્શન અવશ્ય કરવાં જ જોઈએ. પ્રભુની આરતી ઉતારી ઓવારણા પણ લેવાય છે. ધર્મપત્ની ઘણીવાર પતિની આરતી ઉતારી ઓવારણાં પણ લે છે. પરમાત્મા ખૂબ રાજી થાય છે. આરતી ભક્તનાં હૃદયના ભાવનું માહાત્મ્ય સમજાવે છે.

આરતીના પવિત્ર દર્શન સબંધી એક પ્રસંગ ખૂબ પ્રેરણાદાયી છે. શ્રી જગન્નાથજીનું મંદિર ઘંટનાદ અને શંખનાદથી ગુંજી રહ્યું હતું. તે શુભ પ્રસંગે શ્રી ચૈતન્ય મહાપ્રભુ ગરુડ સ્તંભ સમીપ ઉભા હતા. ભક્તોની ભીડ પણ ખૂબ હતી. ઓરિસ્સાની એક

સ્ત્રી ખૂબ ઉંચી થવા લાગી પરંતુ ભગવાનના દર્શન થતા ન હતા તેથી તે સ્ત્રી ગરુડસ્તંભ પર ઉંચે ચઢી અને ચૈતન્ય મહાપ્રભુના ખભા પર પગ ટેકવી રાખી આરતીના દર્શન કરવા લાગી. આ દૃશ્ય નીહાળીને ચૈતન્ય પ્રભુના શિષ્યો ગુસ્સો કરીને પેલી સ્ત્રીને પ્રભુ ઉપરથી પગ હઠાવવા સૂચવતા રહ્યા. ચૈતન્ય પ્રભુ ધીરેથી કહેવા લાગ્યા; ‘એના પર રોષ કરો મા, ભલે એણે મારા ખભા પર પગ ટેકવ્યો. એને ધરાઈને આરતીના દર્શન કરવા દો.’ આ સાંભળી પેલી સ્ત્રી બેબાકળી બની ખભા પરથી નીચે ઉતરી ગઈ અને ચૈતન્ય પ્રભુના પગે પડી ક્ષમા માંગવા લાગી. ચૈતન્ય પ્રભુએ કહ્યું ‘દર્શનનો જ તલસાટ ભગવાને આ માતાને આપ્યો છે તે મને મળ્યો હોત!’ આ સ્ત્રી દર્શનમાં એટલી બધી તન્મય હતી કે પોતે કોના ખભા પર ચઢી છે એનું એને ભાન પણ ન રહ્યું. ધન્ય છે એને. માટે એ સન્નારીના ચરણોમાં પ્રણામ કરવા ઘટે, જેથી મારામાં પણ એવો દિવ્ય ભક્તિભાવ જાગે. આ પ્રસંગ પરથી એમ સમજી શકાય કે જયારે મંદિરમાં ભગવાનની આરતી થતી હોય ત્યારે સંપૂર્ણ ધ્યાન મૂર્તિમાં સમર્પિત કરી દેવું.

અમેરિકામાં શિકાગો મુકામે આવેલ શ્રી જલારામબાપાનું મંદિર વિરપુરધામની સતત યાદ અપાવે તેવું વિરલ છે. પૂ. બાપાના ચમત્કારી પરચાઓ વિકટ પરિસ્થિતિમાં ધીરજ અને સહનશિલતાના સદ્ગુણોની મહત્તા સમજાવે છે, તેમજ આલોક અને પરલોકની તમામ પ્રકારની અપેક્ષા પૂર્ણ કરે છે. પૂ. જલારામબાપાની પ્રતિષ્ઠિત પ્રતિમામાં સ્વયં તેઓ બિરાજે છે. તેમના દર્શન માત્રથી વિવિધ પ્રકારની અપેક્ષાઓ પૂર્ણ થાય છે. મંદિરમાં દર ગુરુવારે તથા પહેલા અને ત્રીજા રવિવારે નિયમિત ભજન કીર્તનોના જ્ઞાનનું પ્રેરણાદાયી રસપાન થાય છે તથા નિયમિત બાપાની શતબાવનીના સુમધુર ગાનની તથા આરતીના દર્શનથી સમગ્ર વાતાવરણ દિવ્ય બની જાય છે.

સંચાલકોએ આરતીમાં માત્ર ૨૧ ડોલર તથા પ્રસાદની સેવામાં ૫૧ ડોલર રાખેલ હોવાથી અનેક ભક્તોને આરતી ઉતારવાનો તથા પ્રસાદની સેવાનો લાભ મળે છે. મંદિરના નવનિર્માણનું તથા મૂર્તિઓની પ્રાણ પ્રતિષ્ઠાનું કાર્ય ઝડપથી ચાલી રહ્યું છે. તન, મન અને ધનથી સેવા કરવાની આ ઉમદા તક છે. દરેકે આ તકનો લાભ લઈ પરોપકારી કાર્યમાં અવશ્ય સહભાગી થવું જોઈએ.

જલારામ કૃપા

(જગ્યાના અભાવે આપનો પરચો આ અંકમાં છાપી ન શક્યા હોઈએ અથવા પરચાની ભાષામાં યોગ્ય લાગતો થોડો ફેરફાર કરવામાં આવેલ હોય તો ક્ષમા કરશો)

૧. પૂ. જલારામબાપાની અસીમ કૃપાથી મારા માથાનો દુખાવો મટી ગયો.

૨. પૂ. સંત શિરોમણી શ્રી જલારામબાપા તથા વીરબાઈમાતા ના ચરણોમાં અમારા કોટી કોટી વંદન કરીએ છીએ. અમારી દરેક મનોકામના બાપાએ પૂરી કરી છે. અમારી પૂત્રીનો બાયોપ્સી રીપોર્ટ નોર્મલ આવ્યો છે. તે માટે અમોએ પરચો છપાવવાની માનતા રાખી હતી તે અમોએ પૂરી કરી છે અને તમારા ચરણો માં યથાશક્તિ ભેટ મુકીએ છે જે સ્વીકારી લેશો અને ઋણમુક્ત કરશો.

૩. પૂ. બાપામાં અમને ખૂબજ અખંડ શ્રદ્ધા અને વિશ્વાસ છે. અમારા નાના મોટા દરેક કાર્યો સફળ કર્યા છે. આવી રીતે બધાના કાર્યો પૂરા પાડશો. પૂ. બાપાના ચરણોમાં અમારા કોટી કોટી વંદન. આ સાથે યથાશક્તિ ભેટ મોકલી છે તે સ્વીકારશો. પૂ. બાપાનો પરચો છાપી ઋણમુક્ત કરશો.

૪. પૂ. જલારામબાપાની અમારા આખા કુટુંબ ઉપર અસીમ કૃપા છે. મારા દિકરાને જલારામબાપાની કૃપાથી સરસ નોકરી મળી છે. આ સાથે યથાશક્તિ ભેટ મોકલી છે તે સ્વીકારશો. અમે આ પરચો છપાવવાની માનતા રાખી હતી તો આ પરચો છાપી અમને પૂ. જલારામબાપાના ઋણમાંથી મુક્ત કરશો.

૫. પૂ. જલારામબાપાની અમારા આખા કુટુંબ ઉપર અસીમ કૃપા છે. અમારા ગેસ સ્ટેશનનો ધંધો વેચાતો ન હતો તે પૂ. બાપાની બાધાથી અમારો ધંધો વેચાઈ ગયો અને અમે મોટી મુશ્કેલીમાંથી બહાર નીકળ્યા. અમે આ સાથે યથાશક્તિ ભેટ મોકલી છે એ સ્વીકારીને આ પરચો છાપજો. પૂ. જલારામબાપાના ઋણમાંથી મુક્ત કરશો

૬. હે જલારામબાપા, આપની કૃપાથી અમારી સઘળી ચિંતાઓ હંમેશા દૂર થઈ છે અને અમારી શ્રદ્ધા અપરંપાર છે અને હંમેશા રહેશે. મારા પૂત્રને ઈન્ડીયામાં આંખની લેઝર સર્જરી કરાવી હતી પછી એક આંખે ડબલ વીઝન જેવો પ્રોબલેમ થયેલ. અમને ખુબજ ચિંતા થતી હતી. મેં બાપાને યાદ કરી મનોમન પ્રાર્થના કરી પરચો છપાવવાનું નક્કી કર્યું. થોડા દિવસોમાંજ તેની તકલીફ દૂર થઈ ગઈ અને તેને હવે બધુજ નોર્મલ થઈ ગયું છે. બાપા, આપની કૃપા અપરંપાર છે અને હંમેશા આપના ભક્તો પર કૃપા રાખજો.

૭. બાપાની કૃપા અમારા સૌ પર હંમેશા રહી છે અને બાવની વાંચવાથી હંમેશા મને માર્ગદર્શન મળ્યું છે. બાપાને પ્રાર્થના કરું છું કે હંમેશા મારા ઉપર તેમની કૃપા રાખે. ઉપર લખેલો પરચો છાપવા વિનંતી છે અને તે સાથે યથાશક્તિ ભેટ મોકલી છે એ

સ્વીકાર કરશો.

૮. પૂ. જલારામબાપા ઉપર મને ખૂબ શ્રદ્ધા છે ને વિશ્વાસ છે. પૂ બાપાએ મારા સર્વે કાર્યો પુરા કર્યા છે. મે જ્યારે જ્યારે બાપાને પ્રાર્થના કરી મારા દુઃખ દૂર કરવા કહ્યું તો બાપાએ બધા દુઃખો દૂર કર્યા છે. મે પરચો છપાવવાની બાધા રાખી હતી તો પરચો છાપી મને ઋણમુક્ત કરશો.

૯. સૌ ભક્તોને જય જલારામ. મારું દ્રાઈવર લાઈસન્સ મળતું નહોતું. બે અઠવાડીયા પછી જરૂર પડી એટલે તપાસ કરી પણ મળ્યું નહીં. જલારામબાપાનો પરચો છપાવવાની અને દિવો કરવાની માનતા માની અને તરત જ વિચાર આવ્યો કે જ્યા હું બે અઠવાડીયા પહેલા ગઈ હતી ત્યાં તપાસ કરું. અને હું ત્યાં ગઈ અને ત્યાં ઓફીસમાં હતું. બાપાની કૃપાથી ઘણા બધા કામો થાય છે અને થશે. ઉપરનો પરચો જલારામ દર્પણમાં છાપી અમારી માનતા પુરી કરવા વિનંતી.

૧૦. મારો સોનાનો અછોડો ખોવાઈ ગયેલો, મેં બાપાના પરચાની બાધા રાખી અને મારો અછોડો મળી ગયો. મને બાપા ઉપર પુરો ભરોસો છે. તો મારો પરચો છાપી ઋણમુક્ત કરશો.

૧૧. મને મારી જોબમાં બધા બહુ હેરાન કરતા હતા. મેં બાપાની પરચાની બાધા રાખી તો બધા મારી ફેવર કરવા લાગ્યા. અને મારી જોબ સીક્યોર થઈ ગઈ. તો પરચો છાપી મને ઋણમુક્ત કરશો.

૧૨. જલારામબાપાના ચરણોમાં વંદન. મેં માનતા માની હતી કે મારા ભાઈને સારી કંપનીમાં જોબ મળી જશે તો પરચો છપાવીશ અને બાપાના ચરણોમાં ભેટ મુકીશ. બાપા સદાય અમારી સાથે રહેજો અને આશીર્વાદ આપશો. આ પરચો છપાવી ઋણમુક્ત કરશો.

૧૩. પૂ. શ્રી જલારામબાપાની કૃપા અમારા પર હંમેશા છે. મારા દિકરાની જોબ સારી હતી તે છુટી ગઈ હતી. અને ઘણા સમયથી જોબ મળતી નહોતી. મેં પૂ. બાપાને વિનંતી કરી કે મારા દિકરાને જોબ મળી જશે તો પરચો છપાવીશ. અત્યારે તેને જોબ મળી ગઈ છે. બાપા તમે તેને કામ કરવાની શક્તિ આપશો. આ સાથે મોકલાવેલ યથાશક્તિ ભેટ સ્વીકારશો અને પરચો છાપી ઋણમુક્ત કરશો.

૧૪. પૂ. બાપા ઉપર અત્યંત શ્રદ્ધા અને વિશ્વાસ છે. મારું સોશિયલ ચાલુ કરવાનું હતું, મને એટલી તકલીફ પડી કે કોઈ પણ કામ આગળ થાય નહીં અને કંઈ ને કંઈ વિઘ્ન આવે. મેં પૂ. બાપાને યાદ કરી પરચો છપાવવાની તથા યથાશક્તિ ભેટ મુકીશ એવી માનતા માની. પૂ. બાપાએ મારી વિનંતી સાંભળી અને અત્યારે બધું જ કામ પાર પડી ગયું છે. આ પરચો છાપી અને ભેટ સ્વીકારી મને બાધામાંથી મુક્ત કરશો. સદા માટે

મારા કુટુંબ ઉપર તમારા આશીર્વાદ રહે તેવી પ્રાર્થના.

૧૫. મારા પુત્રને નાકમાં એડેનોઇડ હતો. અને તેને શ્વાસ લેવામાં ખુબ જ તકલીફ પડતી હતી. ડૉક્ટરે સર્જરી કરવાનું કહ્યું હતું. તે નાનો છે તેથી મને ખુબ ડર લાગતો હતો કે શુ થશે? ત્યારે પૂ.બાપાને મેં પ્રાર્થના કરી, બાપા તમે અમારી મદદ કરશો? પૂ.બાપા મારી મદદે આવ્યા અને આજે સર્જરી પછી તેને એકદમ સારું થઈ ગયું છે. પૂ.બાપા, જેવી મને સહાય કરી તેવી રીતે જ સહાય તમારા સર્વે ભક્તજનોને કરશો તેવી પ્રાર્થના છે. અને હું પરચો છપાવી મારી માનતા પુરી કરું છું.

૧૬. પૂ. જલારામબાપા પર મને ખુબજ શ્રદ્ધા છે. તેમની કૃપાથી મારી બધી મુશ્કેલીઓ દૂર થઈ છે. પણ આ વખતે કોઈ જ રસ્તો ન હતો. અમે એચ ૧ વીસા માટે એપ્લાય કર્યું હતું પણ અમારું સેકન્ડ સ્ટેજ આઈ ૪૦માં જ ડીનાય થયું અને એચ ૧ પણ પુરો થતો હતો. અમારે ઈન્ડિયા પાછા જવું પડે તેવું હતું, પણ મેં પૂ.બાપાને પ્રાર્થના કરી કે હે પૂ.બાપા બધું તારા હાથમાં જ છે. અમારી મદદ કરી અમને આમાંથી બહાર કાઢશો તો હું તમારો પરચો છપાવીશ. પૂ.બાપાએ મારી પ્રાર્થના સાંભળી. પૂ.બાપાની કૃપાથી બધું સારું થઈ ગયું. અને આજે બાપાની કૃપાથી જ અમે અહીં છીએ. અમારા બધા સંકટ પૂ. બાપાની કૃપાથી જ ટળી ગયા છે. પૂ.બાપા મારી અને મારા પરિવારની દરેક સંકટમા રક્ષા કરે છે અને કરશે તે મારો અતુટ વિશ્વાસ છે. પૂ. બાપાનો પરચો છપાવવાની માનતા રાખી હતી તો આ પરચો છાપી ઋણમુક્ત કરશો.

૧૭. પૂ. જલારામબાપાની કૃપાથી બધા કામ પુરા થાય છે. મારા પાસપોર્ટનું કામ પુરું થયું. તેથી આ પરચો ખુશીથી છપાવું છું. મારી બેનને બ્રેઈન ટ્યુમર છે. તો કિમો પતી જાય તો હું ફરીથી પરચો છપાવીશ. આ સાથે ભેટ મોકલાવી છે તો સ્વીકારશો. બાપાની કૃપા બધા ભક્તો પર રહે.

૧૮. એક વખત મારાથી જલ્દીમા પેશન્ટના દાંતમા એક ઇન્સ્ટ્રુમેન્ટ તૂટી ગયું. થોડા વખત પછી પેશન્ટને દાંતમા દુખાવો થયો. એ દુખાવો તૂટેલા ઇન્સ્ટ્રુમેન્ટને લીધે ન હતો એ વાતની ખાતરી હતી પણ કારણ ખબર નહતી પડતી. પેશન્ટને પણ સમજાવું મુશ્કેલ થઈ રહ્યું હતું. પેશન્ટને સ્પેસ્યાલીસ્ટ પાસે મોકલી, જલારામબાપાનું નામ લીધું અને પરચો માન્યો. સ્પેસ્યાલીસ્ટે માઈક્રોસ્કોપમા દાંતને જોયો તો વઘારાની નસ હતી જેના લીધે દુખાવો હતો. નસ સાફ કરીને રૂટ કેનાલ ફરી કરી અને પેશન્ટનો દુખાવો જતો રહ્યો. આ બધું જલારામબાપાની અસીમ કૃપાથી થયું.

૧૯. પૂ. જલારામબાપાના પરચા અપરંપાર છે. મારી દિકરીની તબીયત સારી નહોતી તો તેમની બાધા માનવાથી ખુબ સારું થઈ ગયું છે. અને તેના રિપોર્ટ પણ સારા

આવી ગયા છે. તેથી પરચો છાપી ઋણમુક્ત કરશો.

૨૦. પૂ. જલારામબાપા પર ખૂબજ શ્રદ્ધા છે. જ્યારે મેં મારી ફેન્ડના બાબાને બ્રેઈન ટ્યુમર છે અને તાત્કાલીક સર્જરી કરવાની છે એ સાંભળ્યુ, ત્યારે મેં માનતા માની હતી કે પૂ.બાપા એને પહેલા જેવો જ રમતો કરી દેશે ત્યારે હું પરચો છપાવીશ. અને બાપાએ મારી એ ઇચ્છા પૂરી કરી. તેથી આજે પૂ. બાપાનો પરચો છાપી મને ઋણમુક્ત કરશો.

૨૧. મારી પુત્રીને જમણા પગના હીપમાં અચાનક ખૂબજ દુખાવો થવા લાગ્યો. ચાર વર્ષ પહેલાં આ જ પગમાં તેને ઇન્ફેક્શનના લીધે ઘણી તકલીફ થઈ હતી. દુખાવો મટતો જ નહોતો. તેથી મેં બાપાને પ્રાર્થના કરી કે કશી પણ સર્જરી અથવા બીજી વધારે ટ્રીટમેન્ટ વગર જો દુખાવો જતો રહેશે તો હું પરિવાર સહીત બાપાનાં ઘરે નક્કી કરી પરચો છપાવીશ. તેનો દુખાવો બે અઠવાડિયામાં એકદમ જ જતો રહ્યો. બીજી ટ્રીટમેન્ટની પણ જરૂર પડી નહી. બાપા તમે હંમેશા અમારા પરિવારને પડખે આવી ઉભા રહ્યાં છો. તમારો ખૂબ ખૂબ આભાર.

૨૨. પૂ. જલારામબાપા તથા વિરબાઈમાને મારા કોટી કોટી પણામ. બાપા સૌની પૂકાર સાંભળી મદદે આવે છે. બાપાના પરચા અપરંપાર છે. મારા હસબન્ડને અચાનક ઘાતક બિમારી આવી હતી. ડૉક્ટરે કહ્યું કે એમને કેન્સર છે. મારા હોશકોશ ઉડી ગયા. મારા બાળકો નાનાં છે. બાપાને પ્રાર્થના કરી કે બાપા તમારા ચરણમાં મારું માથું મૂકું છું. મારા હસબન્ડને કંઈ જાતની આંચ ન આવે. બાપાએ મારા મનની પૂકાર સાંભળી. આજે એમને તદ્દન સારુ છે. મેં માનતા માની હતી કે ઘરેણમાં પરચો છપાવીશ. યથાશક્તિ ભેટ ધરીશ. આ માનતા આજે પૂરી કરુ છું. પરચો છાપી માનતામાંથી મુક્ત કરશો.

૨૩. પરમ પૂજ્ય શ્રી જલારામબાપાની અસીમ કૃપાથી અમારી દિકરીનું કામ અને અમારા સૌના કામ પૂર્ણ થયા છે. આ પરચો છાપી ઋણમુક્ત કરશો.

૨૪. પૂજ્ય શ્રી જલારામબાપાને કોટી કોટી વંદન. પૂજ્ય બાપાની અસીમ કૃપાથી અમારા નાના મોટા ઘણા કામ પાર પડ્યા છે. આપમાં અમને ઘણો વિશ્વાસ અને શ્રદ્ધા છે. આ સાથે મોકલાવેલી યથાશક્તિ ભેટ સ્વીકારશો અને ઋણમુક્ત કરશો અને બાપાને વિનંતી કે મને મારા બન્ને બાળકોના અભ્યાસ અને જોબ માટે ચિંતા થાય છે તો તેમને સાચો માર્ગ અને સલાહ બતાવશો અને હિંમત આપશો અને મારી ચિંતા દુર કરશો.

૨૫. પૂજ્ય શ્રી જલારામબાપાની કૃપાથી મારી દિકરી બોર્ડની પરીક્ષામાં પાસ

થઈ ગઈ છે. તો હું મારી માનતા પૂરી કરૂં છું તો મારી ભેટ સ્વીકારીને મને ઋણમુક્ત કરશો.

૨૬. પૂ. બાપાની કૃપા અપરંપાર છે. સકંટ સમયના બલિહારી છે. મને બાપા ઉપર અખૂટ શ્રદ્ધા છે. મારા જમાઈને ઈન્ડિયાથી વીઝીટર વીઝા મળી જાય તે માટે મનોમન બાપાને સ્મરીને પરચો છપાવવાની માનતા રાખી હતી. બાપાની કૃપાથી જમાઈને વીઝીટર વીઝા મળી ગયા છે. પૂ. બાપાને કોટી કોટી પ્રણામ.

૨૭. પૂ. જલારામબાપા તથા પૂ. સાંઈબાબાને કોટી કોટી પ્રણામ. મને બાપા તથા સાંઈબાબા ઉપર ખૂબ જ શ્રદ્ધા છે. મારા દરેક કામમા હું પૂ. બાપાને અને પૂ. બાબાને યાદ કરું છું. તે મારા પરિવારના બધા જ કામ પાર પાડે છે. મેં મારી દિકરીને માટે એક કામ સફળ થાય તે માટે માનતા માની હતી તેમાં સફળતા મળી છે. આ સાથે યથાશક્તિ ભેટ મોકલી છે તે સ્વીકારશો અને આ પરચો છાપી અમારા પરિવારને ઋણમુક્ત કરશો. આ પછીના મારા દરેક કામમાં સફળતા મળે એવી પૂ. બાપાને મારી પ્રાર્થના. પૂ. બાપા, જાણે અજાણે અમારાથી કોઈ ભૂલ થઈ ગઈ હોય તો માફ કરશો.

૨૮. મારે બલ્ડ ટેસ્ટમાં ડાયાબીટીસ બોર્ડર લાઈન ઉપર આવ્યો હતો. પણ મેં પૂ. જલારામબાપાની અને પૂ. શંકરદાદાની બાધા રાખી અને ફરીથી બારમાસ પછી ટેસ્ટ કરાવ્યો તો બધું જ નોર્મલ આવ્યું અને ડાયાબીટીસ ન હતો. બધું જ સારું થયું. મેં ગુરૂવારનો પ્રસાદ તથા આરતી માની હતી તે મેં પુરું કર્યું છે. તો માનતામાંથી મુક્ત કરશો.

૨૯. મારા જમણા પગમાં રાતોરાત જ દુઃખાવો શરૂ થઈ ગયો. કમરથી પગની એડી સુધી. ચાલ પણ બદલાઈ ગઈ. પૂ. જલારામબાપાને સાચા હૃદયથી સંભાળી વિનંતી કરી કે હે બાપા ડૉક્ટરના ઘરે ગયા સિવાય જ મારા ઘરગથ્થુ ઉપચારથી મને સારૂ થઈ જશે તો તમારો પરચો જરૂરથી છપાવીશ. પૂ. બાપાની મહેરબાનીથી મારો પગ પહેલા જેવો જ સારો થઈ ગયો છે.

ઉપર પ્રકાશિત કરેલા પરચાઓ જલારામ ભક્તો તરફથી આવેલ છે જેમણે પોતાના નામ જાહેર ન કરવાની વિનંતી કરેલ છે.

અમારી મોટેલની રૂમ નં ૨૨ની ઠંડા પાણીની લાઈન ફોજ થઈ ગઈ હતી. મેનેજરે બાજુની રૂમમાં આવતી પાઈપ પાસે હીટર મુક્યું. મેં પૂ. બાપાને પ્રાર્થના કરી કે ઠંડા પાણીની લાઈન શરૂ થઈ જશે તો આ પરચો હું છપાવીશ અને યથાશક્તિ પ્રમાણે ભેટ મોકલાવીશ. થોડા કલાકમાં પાણી ટપકવાનું શરૂ થઈ ગયું. પૂ. બાપાનો ઘણોજ આભાર. પૂ. બાપા મને હંમેશા મદદ કરતા રહ્યા છે.

હરીશભાઈ જેઠવાના જય જલારામ

પૂ. બાપા હાજરા હજૂર છે. બાપા ઉપર અત્યંત શ્રદ્ધા અને વિશ્વાસ છે. મારા પતિને અચાનક ડાયાબીટીસ આવ્યું હતું જે બાપાની કૃપાથી એકદમ નોર્મલ થઈ ગયું. મેં બાપાને પ્રાર્થના કરી હતી. તે બાપાએ પૂર્ણ કરી છે.

નયનાબેન ગાંધીના જય જલારામ

અમારો દિકરો રૂષી હાલ કેનેડા વસવાટ કરે છે અને તેને ૨૦૧૩ના વર્ષમાં કમરની ગાદી ખસી ગઈ હતી અને ડૉક્ટરોને બતાવ્યું અને તેની ચારથી પાંચ મણકા વચ્ચેની ગાદી ખસી ગઈ હતી અને તેને નુકશાન થયેલું. ઉપાય માત્ર સર્જરી જ હતો અને તે ખૂબજ જોખમી હતો આથી અમે જલારામબાપાને ખૂબ પ્રાર્થના કરી કે ઓપરેશન વગર એને સાડુ થઈ જાય તો પરચો છપાવવાની માનતા રાખી હતી. પૂ. જલારામબાપાની કૃપાથી ઓપરેશન વગર એને સાડુ થઈ ગયું અને પૂ. બાપાએ અમારા પર ખુબ કૃપા કરી.

નયનાબેન વિજયભાઈ ઠક્કરના જય જલારામ

પૂ. જલારામબાપાના ચરણોમા કોટિ કોટિ વંદન. દીન દયાળા, પરમ કૃપાળુ શ્રી જલારામબાપાની અસીમ કૃપા હંમેશા અમારા પરિવાર ઉપર રહી છે. અને સદાય રહે. મારી દિકરીની બદલી શીકાગો થાય એ માટે મારી દિકરીએ ઘણી કોશીશ કરી પણ બદલી થતી ન હતી. છેવટે અમોએ જલારામ દર્પણમાં પરચો છપાવવાની માનતા રાખી. બાપાએ અમારી પ્રાર્થના પૂરી કરી. મારી દિકરીની બદલી શીકાગો થઈ ગઈ તે બદલ બાપાનો ખુબ ખુબ આભાર. બાપાનો આ પરચો છાપી અમને ઋણમુક્ત કરશો. આ સાથે યથાશક્તિ ભેટ મોકલી છે તે સ્વીકારશો.

સતીશભાઈ ઘીવાલા ફેમીલીના જય જલારામ

પરમ પૂજ્ય જલારામબાપા, આપ કુશળ હશો. અમો આપની મહેરબાની-કૃપા-ભાવ-પ્રેમ-સ્નેહ-દયા-હેતથી ખુશી મજામાં છીએ. જ્યારે જ્યારે તકલીફ-મુશ્કેલી-ઊપાધી-દુઃખ-બીમારી-વિધ્ન, આ બધી વસ્તુઓ આવે છે ત્યારે આપને યાદ કરવાથી બધી વસ્તુઓનો સરળ-સસ્તો-સારો-રસ્તો મળી જાય છે. અને બધી તકલીફો દૂર થઈ જાય છે. જેવી કૃપા અમારા ઉપર રાખો છો તેવી દરેક ભક્તો ઉપર રાખવા વિનંતી છે. આજે હું તથા મારો દિકરો ભેટનો ચેક મોકલી આપીએ છીએ તે પ્રેમથી સ્વીકારી લેવા વિનંતી છે.

જોલીયેટથી દાસ તથા મધુબેન, ભીખાભાઈ તથા હર્ષાના જય જલારામ વાંચશો

મારી રીંગ ખોવાઈ ગઈ હતી તે જય જલારામબાપાની અસીમ કૃપાથી મળી ગઈ છે. તો બાપાના અમે ઋણી છીએ. બાપાએ આવા અનેક કામો કર્યા છે અને કરતા રહે એવી કૃપા રહે.

મનીષાબેન એસ પટેલના જય જલારામ

પરમ પૂજ્ય જલારામબાપાના ચરણોમા કોટિ કોટિ વંદન. સવિનય જણાવવાનું કે અમે જલારામબાપાની માનતા રાખેલી હતી તે ફળી છે અને ફળ્યા કરે અને મારી બગડેલી તબિયત સુધરે અને મારા બાબાને સાડુ થઈ જાય અને અમારા અન્ય કામો અવાર નવાર સારા થાય છે અને થયા કરે તો પરચો છાપી માનતામાંથી ઋણમુક્ત કરશો. પૂ. બાપાના ચરણોમાં યથાશક્તિ ભેટ અર્પણ કરીએ છીએ.

ઉર્મિલાબેનના જય જલારામ

પરમ પૂજ્ય શ્રી જલારામ બાપા અને પરમ પૂજ્ય શ્રી વીરબાઈમા ઉપર મને અખુટ શ્રદ્ધા અને વિશ્વાસ છે. પૂ.બાપા અને પૂ.માએ મારી દરેક મનોકામના પૂર્ણ કરી છે અને કરે છે. પૂ.બાપા અને પૂ.મા હાજરા હજૂર છે. કોઈ પણ કાર્યનો પ્રારંભ પૂ. બાપા અને પૂ. માને પ્રાર્થના કરીને કરવાથી કાર્યમાં અચૂક સફળતા મળે છે. મારે મારા ઘંઘા અંગે એક મુશ્કેલી ઉભી થઈ. પૂ.બાપા અને પૂ.માને પ્રાર્થના કરીકે જો આ પ્રશ્નનો ઉકેલ આવી જશે તો હું આપનો પરચો છપાવીશ. અને પૂ.બાપા અને પૂ.માની અસીમ કૃપાથી મારી મુશ્કેલીઓ દૂર થઈ ગઈ. આ સાથે મોકલાવેલ યથાશક્તિ ભેટ સ્વીકારશો. પૂ.બાપા અને પૂ.માના ઋણમાંથી મુક્ત કરશો. પૂ.બાપા અને પૂ.મા જેમ આપ અમારા મનોરથ પૂરા કરો છો તેવા સર્વના મનોરથ પરિપૂર્ણ કરશો. પૂ.બાપા અને પૂ.માના ચરણોમા કોટિ કોટિ વંદન. પૂજ્ય બાપાના જીવન ચરિત્ર વિશે આપણે બધા પરિચીત છીએ. પૂજ્ય વીરબાઈમા વીના પૂજ્ય બાપા અર્પૂણ હતા તો, આરતીમા જે છેલ્લી લાઈન છે. “જલારામ મળ્યા સેવા કરવા મટયા ચોરાશીના ફેરા” આ લાઈનમા પૂજ્ય માનુ નામ “વીરબાઈ મળ્યા સેવા કરવા મટયા ચોરાશીના ફેરા” જો આપ સૌને યોગ્ય લાગતુ હોય તો ઉમેરો કરવા નમ્ર વિનંતી છે.

પૂજ્ય બાપા અને પૂજ્ય માને દાસના જય જલારામ

શ્રી જય જલારામ, પ. પૂ. જલારામબાપાની અસીમ કૃપાથી અમારી દરેક મુશ્કેલીઓ દૂર થઈ છે. જ્યારે જ્યારે પૂ. બાપાને મનોમન યાદ કરીને પ્રાર્થના કરીએ છીએ ત્યારે અવશ્ય અમારી મદદે હાજર થઈ જાય છે. એમની કૃપા સદાય અમારા કુટુંબ ઉપર છે. અને હર હંમેશ બની રહે એટલા આશીર્વાદ માંગુ છું. પૂ. બાપાની કૃપાથી મારા બધાજ રીપોર્ટ નોર્મલ આવ્યા છે. મારા દિકરાને પેટમા દુખાવો થતો હતો. પૂ. બાપાની કૃપાથી તેને એકદમ સારુ થઈ ગયુ છે. મારી દિકરીને ડ્રાઈવીંગ કરતા ટીકીટ મળી હતી તે પણ પૂ. બાપાની કૃપાથી માફ થઈ ગઈ છે. મારા ઘંઘામા પણ જ્યારે જ્યારે નાની મોટી રૂકાવટ આવે ત્યારે પૂ. બાપાને મનોમન યાદ કરતા તે પણ દૂર થઈ જાય છે. મારી જોબના નવા લોકેશનમાં પણ કોઈ જાતની રૂકાવટ વગર એજ કેટેગરીમા પોસ્ટીંગ

મળી ગયું છે. આ બધું જ પૂ. જલારામબાપાની કૃપાથી શક્ય છે. એક વખત અમારી ફ્લાઈટ ચૂકી ગયા હતા, ત્યારે પૂ. બાપાને યાદ કરતા જ અમને એના પછીની જ ફ્લાઈટમાં કન્ફરમેશન મળી ગયું અને અમે સમયસર લગ્નમાં પહોંચી ગયા હતા. પૂ. બાપા તો દુઃખીયાના બેલી છે. મને બાપા ઉપર અખૂટ શ્રદ્ધા છે. દયાના સાગર પૂ. જલારામબાપાને લાખ લાખ વંદન, શત કોટિ કોટિ પ્રણામ સાથે યથાશક્તિ ભેટ અર્પણ કરું છું તે સ્વીકાર કરશો અને પરચો છાપીને મને ઋણમુક્ત કરશોજી. પૂ. જલારામબાપા મને ફળ્યા એવા સૌને ફળજો.

હર્ષાબેન દેસાઈના જય જલારામ

પૂ. જલારામબાપાના ચરણોમા શ્રદ્ધા સાથે પ્રણામ. પૂ. બાપાના આશીર્વાદથી બહુ મુશ્કેલ કામ સફળ થયું. મારા મોટા પુત્રનું ભણવાનું કેમ કરીને પુર્ણ થતું ન હતું, ક્યારે અને કેમ થશે એજ ચિંતામાં બાપાની કૃપા થઈ અને થોડા જ સમયમાં પાસ થઈ, નોકરી પણ મળી ગઈ. બાપાની કૃપાથી આ બધું થયું, અમને બાપામાં ખુબ શ્રદ્ધા છે. પ્રાર્થના છે કે મારા નાના દિકરાને પણ ભણવામા બાપાની કૃપા મળે અને એ પણ જીવનમા સફળ થાય. આ સાથે બાપાના ચરણોમા યથાશક્તિ ભેટ મોકલાવી છે તે સ્વીકારશો. આ પરચો છાપી અમને ઋણમુક્ત કરશો.

અરુણાબેનના જય જલારામ

અમારી મોટલના એક રૂમનું ટોઈલેટ લુઝ થઈ ગયું હતું, કાઢીને જોયું તો તે જુના ટાઈમનું હતું, તેથી તેની નવી પ્લાસ્ટીકની ફ્લેન્જ ફીટ થતી ન હતી. પૂ.બાપાને પ્રાર્થના કરી તો મને એક સ્ટોરમાથી કાસ્ટ આયનની ફ્લેન્જ મળી ગઈ અને રીપેરીંગ કરનાર માણસે તે નાખી અને ટોઈલેટ રીપેર થઈ ગયું. આ માટે બાપાનો ઘણો જ આભાર. મારી માનતા પ્રમાણે પરચો તમે છાપજો, અને ભેટ મોકલાવી છે તો તે પૂ.બાપાના ચરણોમા ધરી દેજો. આપનો ઘણો આભાર.

હરીશભાઈ જેઠવાના જય જલારામ

પરમ પૂજ્ય જય જલારામબાપાનાં ચરણોમાં કોટી કોટી વંદન. સવિનય જણાવવાનું કે અમે જલારામબાપાની માનતા રાખેલી હતી તે ફળી છે. આ પરચો છાપી માનતા માંથી મુક્ત કરશો. પૂ. બાપાના ચરણોમાં યથાશક્તિ ભેટ અર્પણ કરીએ છીએ.

- રોબર્ટભાઈ, જેમ્સભાઈ અને ધર્મિષ્ઠાબેન ચટવાણીના જય જલારામ

તા.ક. આપને જો કોઈ સ્વાનુભાવ (પરચો) થયો હોય તો જરૂરથી લખીને મોકલશો. સમય અને જગ્યાની અનુકૂળતાએ જલારામ દર્પણમાં જરૂરથી છાપવામાં આવશે.

વિશેષ નોંધ

સૌ ભક્તોને નમ્રવિનંતી કે જો આપનું સરનામું બદલાયું હોય તો આપ મંદિરની ઓફિસમાં જાણ કરશો. જેથી જૂનું સરનામું રદ કરીને નવા સરનામા પર જલારામ દર્પણ તેમજ અન્ય સમાચાર પત્રો મોકલી શકાય. આ ઉપરાંત મંદિર તરફથી ઇ-મેઇલ દ્વારા પણ આગામી ઉત્સવો તેમજ પ્રસંગોની જાણ કરવામાં આવે છે. જો આપને ઇ-મેઇલ દ્વારા સમાચાર મેળવવાની ઇચ્છા હોય તો આપ વિપુલ ઠક્કરનો ૬૩૦.૯૬૫.૯૭૯૦ અથવા ઓફિસમાં ૮૪૭.૪૯૦.૫૨૫૨ (JALA) પર સંપર્ક કરવા વિનંતી છે.

જનરલ

દરેક ઉત્સવોના ફોટા મંદિરની વેબસાઈટ ઉપર મૂકવામાં આવે છે જેની સૌ ભક્તોએ નોંધ લેવા વિનંતી છે. મંદિરમાં ચાલતી પ્રવૃત્તિઓ અથવા મંદિરને લગતા કોઈ સુધારા માટે આપને કોઈ સૂચન હોય તો મંદિરમાં એક સૂચન પેટી (સજેશન બોક્સ) મૂકવામાં આવી છે જેમાં આપ આપના સૂચનો મૂકી શકો છો. મંદિરની કમિટિ યોગ્ય સૂચનો નો વિચાર વિમર્શ કરી અમલ કરશે.

ડોનેશન કેન

આપણું શ્રી જલારામ મંદિર સને ૨૦૦૮માં ખુલ્લુ મુકાયુ ત્યારે મંદિર માટે ભંડોળ એકત્ર કરવા ભક્તજનોની વિનંતીથી “ટીપે ટીપે સરોવર ભરાય અને આપણું શ્રી જલારામ મંદિર બંધાય” તેવા સંકલ્પથી દિવસનો એક ડૉલર ડોનેશન કેનમાં મુકી કેન ભરાયેથી મંદિરમાં પરત આપવાનું નકકી થયેલ હતું.

આપણા મંદિરનું બાંધકામ શરૂ થયુ હોવાથી આપ મંદિરથી લઈ ગયેલ ડોનેશન કેન હવે ભરાઈ ગયું હશે; તો આપની અનુકુળતાએ મંદિરે કેનમાં ભેગી થયેલ રકમ જમા કરાવવા અથવા તો મંદિરનો સંપર્ક કર્યેથી કાર્યકર્તા આપના ઘેરથી પરત લઈ જવાની વ્યવસ્થા કરશે.

આભાર સહ.

જલારામ મંદિર કમિટિ

જલારામ દર્પણ ભેટ યોજના

આપની ભેટ બદલ શ્રી જલારામ મંદિર આપનો હાર્દિક આભાર વ્યક્ત કરે છે અને બાપાના ચરણોમાં પ્રાર્થના કરે છે કે સર્વેને તન, મન અને ધનથી સુખી કરે અને આવી સેવા કરવાની પ્રેરણા હંમેશા આપતા રહે.

➤ શિરીનભાઈ / નીષાબેન ગાંધી	\$ ૧૦૧.૦૦
➤ રોહીતભાઈ / દેવિકાબેન સંપત	\$ ૪૨.૦૦
➤ હરીશભાઈ / ભારતીબેન જેઠવા	\$ ૩૬.૦૦
➤ નયનાબેન ગાંધી	\$ ૧૧.૦૦
➤ રાજુભાઈ અગ્નિહોત્રી	\$ ૧૧.૦૦
➤ નીમીષાબેન ત્રિવેદી	\$ ૬૧.૦૦
➤ અરૂણાબેન ઠક્કર	\$ ૧૧.૦૦
➤ રમેશચંદ્ર / ભારતીબેન શાહ	\$ ૫૧.૦૦
➤ કિરીટભાઈ / જયોત્સનાબેન પટેલ	\$ ૫૦૨.૦૦
➤ રાજભાઈ / હીનાબેન ભરૂચા	\$ ૨૫.૦૦
➤ રેણુકાબેન અમીન	\$ ૫૧.૦૦
➤ વિભાકરભાઈ / અરૂણાબેન દિક્ષીત	\$ ૪૨.૦૦
➤ ભાનુબેન પટેલ	\$ ૧૦૧.૦૦
➤ મધુબેન પટેલ	\$ ૨૫.૦૦
➤ ભીખાભાઈ / હીનાબેન પટેલ	\$ ૨૫.૦૦
➤ ભરતકુમાર/ સર્મીષ્ઠાબેન ઠક્કર	\$ ૫૧.૦૦
➤ સુમનલાલ / રમીલાબેન ઘીવાલા	\$ ૨૧.૦૦
➤ દેવરાજભાઈ / રક્ષાબેન દેસાઈ	\$ ૫૧.૦૦
➤ દિલીપભાઈ / વીલાસબેન પટેલ	\$ ૫૧.૦૦
➤ પ્રકાશભાઈ પારડીવાલા	\$ ૫૧.૦૦
➤ વિકાસભાઈ / ઈન્દીરાબેન ગાંધી	\$ ૨૫.૦૦
➤ પરષોત્તમભાઈ / મધુબેન પટેલ	\$ ૨૫.૦૦
➤ ભીખાભાઈ / હર્ષાબેન પટેલ	\$ ૨૫.૦૦
➤ જયોત્સનાબેન પટેલ	\$ ૧૦૧.૦૦
➤ સુમનભાઈ / ઇલાબેન પટેલ	\$ ૨૫.૦૦
➤ દશરથભાઈ / સુમનબેન પટેલ	\$ ૧૧.૦૦
➤ સતીષભાઈ ઘીવાલા	\$ ૧૧.૦૦
➤ ગીરીશભાઈ શાહ	\$ ૧૧.૦૦
➤ ચંદ્રકાંતભાઈ / સર્મીષ્ઠાબેન પટેલ	\$ ૧૧.૦૦
➤ જયેન્દ્રભાઈ / સુવર્ણાબેન ઠક્કર	\$ ૨૫.૦૦
➤ જયરામભાઈ / લીલાવતીબેન ભનસાલી	\$ ૨૫.૦૦
➤ તુષારભાઈ / નીષાબેન ચોટલીયા	\$ ૨૦૧.૦૦
➤ રાબર્ટ / મુમુ ચટવાણી	\$ ૨૫.૦૦
➤ રામ ભરોસે	\$ ૨૩૨.૦૦



કુળ નિયમિત કાર્યક્રમો કુળ

લજન

દર ગુરુવારે : સાંજે ૬:૦૦-૭:૪૫
પ્રથમ તથા ત્રીજા રવિવારે :સાંજે ૫:૩૦-૭:૪૫

સુંદરકાંડ પાઠ

દર શનિવારે : સવારે ૮:૩૦-૧૧:૩૦

વિષ્ણુ અભિષેક

દર અગિયારસના દિવસે : સાંજે ૬:૦૦-૭:૦૦

શિવજી અભિષેક

દર સોમવારે : સાંજે ૬:૦૦-૭:૦૦

યોગાના વર્ગ

દર રવિવારે : સવારે ૮:૧૫-૧૦:૩૦

ભારતનાટ્યમ વર્ગ

દર મંગળવારે : સાંજે ૬:૦૦-૭:૦૦

લજનના કાર્યક્રમ બાદ મહાપ્રસાદની વ્યવસ્થા રાખેલ છે.

Shree Jalaram Mandir
425 Illinois Blvd.
Hoffman Estates, IL 60169
Ph: 847-490-JALA (5252)
WWW.SHREEJALARAMMANDIR.ORG

Non-Profit Org.
U.S. Postage
PAID
Schaumburg, IL
Permit No. 183

To,

: આરતીના સમય :

મંગળા આરતી - સવારે ૭:૩૦
શણગાર આરતી - સવારે ૮:૦૦
સંધ્યા આરતી - સાંજે ૭:૩૦

: દર્શન સમય :

સવારે ૭:૦૦ થી બપોરે ૧૨:૩૦
બપોરે ૪:૦૦ થી રાત્રે ૮:૩૦